

遊天瀧記 全文(『草庵全集より』)

(○番号は学習の便宜上付けたもの)

①嘉永改元夏四月七日、余拉友人及門生數輩、將以探天瀧之勝、是日到夏梅村、宿鎌田氏、八日雨甚、至晚晴、是夜宿市場村田村氏、

②九日天氣開朗、乃以市場夏梅村人、為鄉導、入筏村山中、或步澗底、或攀山腹、歷四五里、遂至天瀧、

③瀧奔湍也、邦俗稱飛泉、總為瀧、則天瀧之為言、蓋謂飛泉自雲間而落也、余仰首、則斷崖千尺之上、翠微遙靄之間、噴沫激注、如萬斛碎珠、如百丈亂絲、日光映射、風声震盪、

④其勢猛欲襲人、而佇立之間、使我目眩魂奪、於是踞石籍艸、喫飯酌酒、

⑤既而氣定神清、塵氛一洗、胸次廓然、自覺身世俱輕、蓋余平生身至異境、
⑥輒心生異趣、不堪欣快、是故每聞名山絕壑、泉石幽勝之地、未嘗不至焉、

⑦至則徘徊顧望、脚躄吟詠、殆如不欲還、是日亦以償余平生之志云、
青谿居士緝記、